



नेपाल गजेट

भाग २

नेपाल सरकारद्वारा प्रकाशित

खण्ड ७] काठमाडौं मार्ग १७ गते २०१४ साल [संख्या ३३]

कानून तथा संसदीय प्रबन्ध सचिवालय

श्री ५ महाराजाधिराजवाट बनाइवक्सेको तल लेखिद्वमोजिमको ऐन सर्वसाधारण जनताको जानकारीको लागि प्रकाशित गरिएको छ ।

स्वस्तिश्री गिरिराजवक्छूडामणि नरनारायणेत्यादि विविध विरुदावली-विराजमानमानोन्नत ओजस्विराजन्य प्रोज्ज्वल नेपालतारा अतिओजस्वी त्रिभुवनप्रजातन्त्रश्रीपर ॐ रामपट्ट अतुलज्यातिर्मय त्रिशक्तिपट्ट अतिप्रबल गोरखादक्षिणबाहु महाधिपति फिल्डमार्शल र सर्वोच्च कम्ब्याण्डर इनचीफ श्रीमन्महाराजाधिराज श्री श्री श्री महाराज महेन्द्रवीरविक्रम जङ्गबहादुर शाहबहादुर शमशेर जङ्गदेवानाम् सदा समरविजयिनाम् ।

२०१४ सालको ऐन नं. ६

मन्त्रिमण्डलले राजीनामा पेश गरेको हुनाले अर्को मन्त्रिमण्डल गठन नभएसम्म मुलुकको शासनको काम श्री ५ महाराजाधिराजवाट बनाइवक्सेको हुन आएकोले श्री ५ महाराजाधिराजवाट यो ऐन बनाई जारी गरिने वक्सेको छ ।

(२६)

१. संक्षिप्त नाम, प्रारम्भ र अवधि :- १) यस ऐनको- 'नाम विशेष परिस्थिति अधिकार ऐन, २०१४' रहेको छ ।

(२) यो ऐन २०१४ साल कात्तिक २६ गते रोज ५ देखि प्रारम्भ भएको मानिनेछ ।

(३) यो ऐन अर्को मन्त्रिमण्डल गठन नभएसम्म लागू रहनेछ ।

२. नेपाल अन्तरीम शासन विधानका दफाहरू स्थगित रहने:- नेपाल अन्तरीम शासन विधानको दफा २४, २५, २७ र ३१ स्थगित राखिएको छ ।

काङ्गमोहर सदर मिति २०१४ साल मार्ग १२ गते रोज ४ शुभम्,

आज्ञाते-

नयनबहादुर खत्री ज्ञत्री,

सेक्रेटरीरी कानून तथा संसदीय प्रबन्ध सचिवालय.

कानून तथा संसदीय प्रबन्ध सचिवालय

श्री ५ महाराजाधिराजबाट बनाइबक्सेको तल लेखिएबमोजिमको ऐन सर्वसाधारण जनताको जानकारीको लागि प्रकाशित गरिएको छ ।

स्वस्तिश्री गिरिराजचक्रचूडामणि नरनारायणोत्थादि विविध विरुदावली- विरोजमानमानोन्नत ओजस्विराजन्य प्रोज्ज्वल नेपालतारा अतिओजस्वी त्रिभुवनप्रजातन्त्र- श्रीषद ओम्रोमपट्ट अतुलव्योतिर्मय त्रिशक्तिपट्ट अतिप्रबल गोरखादक्षिणबाहु महाधिपति फिल्डमार्शल र सर्वोच्च कम्याण्डर इनचीफ श्री मन्महाराजाधिराज आ श्री श्री महाराज महेन्द्रवीरविक्रम जङ्गबहादुर शाह- बहादुर शमशेर जङ्गदेवानाम् सदा समरविजयिनाम् ।

२०१४ सालको ऐन नं. १०

योजना मण्डलको गठन र व्यवस्थाको निमित्त बनेको ऐन

सर्वसाधारण जनताको सुख सुविस्तामा बृद्धि हुने र सबैको जीव- नस्तर उच्च भई मुलुक स्थाबलम्बी एवं समृद्धिशाली हुने योजना तयार गर्न गराउन, त्यसलाई कार्यान्वित गर्न गराउन र योजनासम्बन्धी काममा सरकारलाई उचित सहलाह तथा सुझावसमेत दिन विशेष सुविधा प्राप्त योजनामण्डलको गठन गर्न आवश्यक परेकोले श्री ५ महाराजाधिराजबाट यो ऐन बनाई जारी गरिबक्सेको छ ।

१. संचित नाम र प्रारम्भ:- (१) यस ऐनको नाम-"योजना मण्डल ऐन, २०१४" रहेको छ ।

(२) यो ऐन तुरुन्त प्रारम्भ हुनेछ ।

२. परिभाषा:-विषय वा प्रसङ्गले अर्को अर्थ नलागेमा यस ऐनमा—
(क) 'मण्डल' भन्नाले यो ऐन-अन्तर्गत गठित योजना मण्डल सम्झनुपर्छ ।
(ख) 'सदस्य' भन्नाले मण्डलको सभापति र उपसभापतिबाहेक समेत जनाउँछ ।

३. मण्डलको गठन:-(१) श्री ५ महाराजाधिराजबाट छान्दमोहरद्वारा नियुक्त गरिबक्सेबमोजिमका एकजना सभापति, एकजना उपसभापति र अरु सदस्यहरू भएको एक योजना मण्डलको गठन हुनेछ ।

(२) मण्डलको सदस्य भएको कारणले मात्र कुनै व्यक्ति सरकारी कर्मचारी मानिनेछैन ।

४. मण्डलको विघटन:-यो ऐन-अन्तर्गत गठित मण्डल गठन भएका मितिले पाँच वर्षको अवधि समाप्त भएपछि स्वतः विघटित हुनेछ ।

तर श्री ५ महाराजाधिराजबाट आवश्यक ठहराइबक्सेमा सो पाँच वर्षको अवधिअगावै मण्डलको विघटन गर्न सकिनेछ ।

५. सदस्यहरूको पदावधि:- (१) सदस्यहरू श्री ५ महाराजाधिराजका इच्छाअनुसार बहाल रहनेछन् ।

(२) उपदफा [१] का अधीनमा रही त्यस्ता सदस्यहरू साधारणतया पाँच वर्षको अवधिको निमित्त नियुक्त हुनेछन् ।

तर कुनै सदस्यले श्री ५ महाराजाधिराजका हजूरमा आफ्नो इस्ताफरले पत्र लेखी राजीनामा पेश गर्न पाउनेछ र श्री ५ महाराजाधिराजबाट स्वीकृत भएपछि निजले आफ्नो पदत्याग गरेको ठहरिनेछ ।

[३] परलोक भई वा सदस्यताबाट राजीनामा दिई वा अरु कुनै कारणले कुनै सदस्यको स्थान रिक्त हुन आएमा श्री ५ महाराजाधिराजबाट अरु व्यक्ति नियुक्त गर्न सकिनेछ ।

६. सदस्यहरूको मर्यादाक्रममा स्थान, कार्यशुल्क र भत्ता:- सदस्यहरूको मर्यादाक्रममा स्थान, कार्यशुल्क र भत्ता श्री ५ महाराजाधिराजबाट तोकिएबक्सेबमोजिम हुनेछ ।

७. मण्डलको काम, कर्तव्य र अधिकार:- मण्डलको काम कर्तव्य र अधिकार देहायबमोजिम हुनेछ ।

- [क] मुलुकको सर्वाङ्गीण समुन्नति हुने योजना तयार गरी स्वीकृतिका लागि सरकारमा पेश गर्ने ।
- [ख] मण्डलको गठन हुनुभन्दा अगावै सरकारबाट कुन योजना तयार भएकोमा संशोधनको आवश्यकता देखिए सो गरी स्वीकृतिका लागि सरकारमा पेश गर्ने ।
- [ग] सरकारबाट स्वीकृत योजनाहरू कार्यान्वित गर्न गराउन व्यवस्था भिलाउने ।
- [घ] योजनाको प्राथमिकता तोक्ने ।
- [ङ] कामको अनुभवबाट पछि योजनामा थपघट गर्नपर्ने आवश्यक देखिएमा सो गरी स्वीकृतिका लागि सरकारमा पेश गर्ने ।
- [च] विभिन्न सरकारी विभागहरूलाई योजनासम्बन्धी वार्षिक बजेट तयार गर्न लगाई तयार भएको बजेटमा सरकारको स्वीकृति लिने ।
- [छ] योजनाअनुसार भएको अथवा हुने कामकाजको निरीक्षण वा जाँचबूझ गर्ने गराउने र तत्सम्बन्धी कर्मचारी बुझ्ने र कागजपत्र हेर्ने ।
- (ज) योजनाको सिलसिलामा जुनसुकै सरकारी विभाग, अड्डाखाना, बिकास समिति तथा अधिकारीहरूसँग कामको सामयिक रिपोर्ट लिने र योजनासम्बन्धी काम कुराहरूमा तिनीहरूसँग सोझ आवश्यक लेखापढी गर्ने ।
- (झ) स्वीकृत भएको बजेटबमोजिमको रुपयाँस्वीकृत कामको निमित्त खर्च गर्ने र खर्च गर्न अधिकार दिने । स्वीकृत बजेटअन्तर्गतको रुपैयाँको सयकडा १० मण्डलले आवश्यकतानुसार एका रकमको अंक अर्को रकममा खर्च गर्ने ।
- (ञ) योजनासम्बन्धी जुनसुकै कामकाजको सिलसिलामा सरकारबाट दिइएको आदेश निदेशलाई मान्यता दिई कामकाज गर्ने र सरकारले मागेको रिपोर्ट विवरण पेश गर्ने ।
- (ट) योजना कार्यान्वित गर्न चाहिने आर्थिक साधन स्वदेश विदेशबाट जुटाउनलाई सरकारलाई सुझाव दिने र प्राप्त सहायता मुलुकको हित हुने तरिकाबाट प्रयोग गर्नलाई सरकारलाई सल्लाह दिने ।
- (ठ) श्री ५ महाराजाधिराजबाट समय समयमा योजनासम्बन्धी अरु कुनै काम कर्तव्य र अधिकार तोकिएकोमा सोसमेत गर्ने ।
८. मण्डलको बैठक हुने स्थान र समय:- मण्डलको बैठक आवश्यकतानुसार श्री ५ महाराजाधिराजबाट तोकिए बक्सेको स्थान र समयमा हुनेछ ।

६. काम कारवाई अवैध नमानिने:- यस ऐनमा जुनसुकै कुरा लेखिएको भए तापनि कुनै सदस्यको स्थान रिक्त भई काम कारवाई भएको रहेछ भने पनि त्यस्तो काम कारवाई अवैध मानिनेछैन।

१०. हिसाब जाँचको व्यवस्था:- (१) योजना कार्यान्वित गर्दा गराउदा भएको खर्चको हिसाबको जाँच गर्नको निमित्त नेपाल गजेटमा प्रकाशित आदेशद्वारा सरकारले विशेष व्यवस्था गर्न सक्नेछ।

[२] त्यस्तो आदेशमा अरु कुनै प्रचलित कानून नलाग्ने गरी व्यवस्था गर्न सकिनेछ।

११. सजाय:- योजनासम्बन्धी काम कुराका सिलसिलामा सरकारी कर्मचारी-उपर विभागीय कारवाई र सजाय गर्नको निमित्त विभिन्न नेपाल कानून-बमोजिम अख्तियारवाला वा सरकारलाई भएको अधिकार यस मण्डलले प्रयोग गर्न सक्नेछ।

१२. नियम बनाउने अधिकार:- मण्डलको कार्यप्रणाली व्यवस्थित गर्न मण्डलले आफ्नै नियमहरू बनाउन सक्नेछ। त्यस्ता नियमहरू श्री ५ महाराजाधिराजबाट स्वीकृत गरिबक्सपछि लागू हुनेछन्।

१३. प्रचलित नेपाल कानूनसँग बाझिएमा गर्ने:- प्रचलित नेपाल कानूनमा जेसुकै लेखिएको भए ता पनि यो ऐन र यस ऐनअन्तर्गत बनेका नियम वा आदेशमा लेखिएकोमा सोहीबमोजिम हुनेछ।

लालमोहर सदर मिति २०१४ साल मार्ग १२ गते रोज ४ शुभम्

आज्ञाले—

नयनबहादुर खत्री चर्त्री,
सेक्रेटरी-कानून तथा संसदीयप्रबन्ध सचिवालय,

कानून तथा संसदीय प्रबन्ध सचिवालय

श्री ५ महाराजाधिराजबाट बनाइबक्सको तल लेखिएबमोजिमको ऐन सर्वसाधारण जनताको जानकारीको लागि प्रकाशित गरिएको छ।

स्वस्ति श्री गिरिराज चक्रचूडामणि नरनारायणेत्यादि विविध विरूदाबली-
विराजमानमानोन्नत भोजस्विराजस्य प्रोज्ज्वल नेपालतारा अतिभोजस्वी
प्रिभुवनप्रजातन्त्रश्रीपद उँरापट्ट अतुल्योतिर्मय त्रिशक्तिपट्ट अतिप्रबल
गौरखादक्षिणबाहु महाधिपति फिल्लमार्शल र सर्वोच्च कम्बाएडर इनचीफ
श्रीमन्महाराजाधिराज श्री श्री श्री महाराज महेन्द्रविरविक्रम जङ्गबहादुर शाह-
बहादुर शमशेर जङ्गदेवानाम् सदा समरविजयिनाम् ।

२०१४ सालको ऐन नं. ११

राष्ट्रपरिषद्को गठन र व्यवस्था गर्नको निमित्त बनेको ऐन

मुलुकको सुख, शान्ति, सन्नति सुरक्षा र शासन व्यवस्थाका कामकाजमा
श्री ५ महाराजाधिराजबाट निजी तवरले परामर्श गरिबक्सनको लागि एक
राष्ट्र-परिषद्को गठन गर्न आवश्यक परेकोले श्री ५ महाराजाधिराजबाट यो ऐन
बनाई जारी गरिबक्सेको छ ।

१. संक्षिप्त नाम र प्रारम्भ:- (१) यस ऐनको नाम "नेपाल राष्ट्र परिषद् ऐन,
२०१४" रहेको छ ।

(२) यो ऐन तुरुन्त प्रारम्भ हुनेछ ।

२. परिभाषा:- विषय बा प्रसंगले अर्को अर्थ नछुगेमा यस ऐनमा—

(क) "परिषद्" भन्नाले यो ऐन-अन्तर्गत गठित "राष्ट्र-परिषद्" सम्झनु
पर्दछ ।

(ख) "सदस्य" भन्नाले राष्ट्र-परिषद्को अध्यक्षलाई समेत जनाउ छ ।

३. परिषद्को गठन:- (१) परिषद्को गठन देहायवमोजिम हुनेछ—

(क) श्री ५ महाराजाधिराजबाट छालमोहरद्वारा नियुक्त गरिबक्सेका व्यक्ति
अध्यक्ष,

(ख) प्रधानमन्त्री, पदेन सदस्य,

(ग) प्रधान न्यायाधीश पदेन सदस्य, र

(घ) श्री ५ महाराजाधिराजबाट छालमोहरद्वारा नियुक्त गरिबक्सेका बढीमा
६ छ जनासम्म अरु सदस्यहरू ।

(२) जन्मले नै नेपाली नागरिक मात्र परिषद्को सदस्यतामा नियुक्त हुन
सक्तछन् ।

४. पदावधि:- (१) पदेन सदस्य हुनेहरू आफ्नो पदमा बहाल रहनुजेलसम्म र अरु सदस्यहरू श्री ५ महाराजाधिराजका इच्छानुसार बहाल रहनेछन्।
(२) उपदफा (१) को अधीनमा रही त्यस्ता सदस्यहरू साधारणतया ५ वर्षको अवधिको निमित्त नियुक्त हुनेछन्। सो अवधि समाप्त भएपछि कुनै सदस्यको १ पटकका लागि मात्र पुनर्विनियुक्ति हुन सक्नेछ।
तर कुनै सदस्यले श्री ५ महाराजाधिराजका हजूरमा आफ्नो हस्ताक्षरले पत्र लेखी राजीनामा पेश गर्न पाउनेछ र श्री ५ महाराजाधिराजबाट स्वीकृत भएपछि निजले आफ्नो पदत्याग गरेको ठहरिनेछ।
(३) परलोक भई वा सदस्यताबाट राजीनामा दिई वा कुनै कारणले पदेन सदस्य बाहेक परिषद्को अरु कुनै सदस्यको स्थान रिक्त हुन आएमा श्री ५ महाराजाधिराजबाट अर्को व्यक्ति नियुक्त हुन सक्छ। तर त्यस्तो व्यक्तिको नियुक्ति साविकवालाको कार्यकाल बाँकी रहेछ भने सो अवधिको निमित्त मात्र हुनेछ।
(४) श्री ५ महाराजाधिराजबाट आवश्यक ठहराइबक्समा जुनसुकै बखत परिषद्को बिघटन गर्न सकिवक्सनेछ।
५. सदस्यहरूको मर्यादाक्रम, कार्यशुल्क र भत्ता:- पदेन सदस्यबाहेक अरु सदस्यहरूको मर्यादाक्रममा स्थान, कार्यशुल्क र भत्ता श्री ५ महाराजाधिराजबाट तोकिवक्सबमोजिम हुनेछ।
६. परिषद्को काम कर्तव्य:- परिषद्को देहायबमोजिमको काम कर्तव्य हुनेछ—
(क) श्री ५ महाराजाधिराजबाट सुम्पिवक्सका बिषयहरूमा परिषद्ले बिचारविमर्श गरी मौसूफलाई सल्लाह दिने।
(ख) मुलुकको हित हुने जुनसुकै बिषयमा परिषद्ले स्वयमेव आफ्नो राय सुन्नाव श्री ५ महाराजाधिराजमा पेश गर्ने।
७. परिषद्को बैठक:- परिषद्को बैठक आवश्यकतानुसार श्री ५ महाराजाधिराजबाट तोकिवक्सको स्थान र समयमा परिषद्को अध्यक्षको सभापतित्वमा हुनेछ। तर श्री ५ महाराजाधिराज राज भइवक्सको परिषद्को बैठकमा मौसूफबाटै अध्यक्षता गरिवक्सनेछ।
८. सरकारी कर्मचारीसँग बुझ्ने र सरकारी विभाग अड्डासँग लेखापढी गर्ने:- परिषद्ले आफ्नो काम कर्तव्यको सिजसिङमा श्री ५ महाराजाधिराजका हजूरमा जाहेर गर्नपर्ने बिषयमा मौसूफको प्रमुख सचिवालयमार्फत गर्नु पर्नेछ।

(३६)

नेपाल गजेट भाग २

१. नियम बनाउने अधिकारः—परिषदका कार्यप्रणाली व्यवस्थित गर्न परिषदले आफैँ नियम बनाउन सक्नेछ । त्यस्ता नियमहरू आ ५ महाराजाधिराजबाट स्वीकृति वकसेपछि लागू हुनेछन् ।

छातमोहर सदर मिति २०१४ साल भाग १२ गते रोज ४ शुभम्.

आज्ञाते—

नयनबहादुर खत्री चत्री

सेक्रेटरी—कानून तथा ससदीय प्रवन्ध सचिवालय.

आधिकारिकता मुद्रण विभागबाट प्रमाणित गरिएपछि मात्र लागू हुनेछ।